

पूतिवा

पूतिनस्थः, पुं, (पूतिदुर्गन्धो नस्थः नासिकाभवो रोगः ।) नासारोगभेदः । तस्य लक्षणम् । यथा,
“दोषैर्विदग्धैर्गलतालुमूले
संस्कृष्टो यस्य समीरणस्तु ।
निरिति पूतिमुखनासिकाभ्यां
तं पूतिनस्थं प्रवदन्ति रोगम् ॥”
इति माधवकरः ॥

औषधं यथा,—

“यात्रीदन्तीवचाशिशुखरसथोषसम्भवेः ।
पाचितं लावणं तैलं पूतिनासागदं जयेत् ॥”
अथवा ।

“त्रिकटुविडङ्गकसैन्धवद्वहतीफलशिशुखरस-
दन्तीभिः ।
तैलं गोजलसिद्धं नखं स्यात् पूतिनस्थस्य ॥”
इति चक्रपाणिदत्तः ॥

(अस्य आख्यानं श्रीकण्ठदत्तेन यद्विदेहवचन-
माहृतं तदयथा । “नासिका भवो नस्थः पूति-
नस्थो वायुर्यत्र तं पूतिनस्थम् ॥” इहैव विदेहः ।
“कफपित्तमण्डलान् सञ्चितं रुद्धिं देहिनाम् ।
विदह्यसुषुम्णोदगाढं रुजां क्षत्वाक्षिशृङ्गाम् ॥
ततः प्रसृज्यते घ्राणात् सरक्तं पूति पीतकम् ।
पूतिनस्थस्तु तं विद्यादुब्राणकण्डूखण्डप्रदम् ॥”
चिकित्सान्तरमस्य यथा,—

“पूर्वोद्दिष्टे पूतिनस्थे च जन्तोः
स्नेहखेदौ हर्दनं अंसनञ्च ।
युक्तं भक्तं तीक्ष्णमल्पं लघुस्या-
दुष्णं ह्योयं धूमपानञ्च काले ॥”

इत्युत्तरतन्त्रे त्रयोविंशेऽध्याये सुश्रुतेनोक्तम् ॥

पूतिपत्रः, पुं, (पूति पत्रं यस्य ।) श्लोनाकप्रभेदः ।
इति राजनिर्घण्टः ॥

पूतिपुष्पिका, स्त्री, (पूति पुष्पमस्याः । कापि अत
इत्वं ।) मातुलुङ्गा । इति रत्नमाला ॥ मखुर-
लेवु इति मौढा वा इति च भाषा ॥ (गुणा-
दयोऽस्या मातुलुङ्गशब्दे ज्ञातयाः ॥)

पूतिफला, स्त्री, (पूति फलं यस्याः ।) सोमराजी ।
इति रत्नमाला ॥

पूतिफली, स्त्री, (पूति फलं यस्याः ।) डीष् ।
सोमराजी । इत्यमरः । २ । ४ । ६६ ॥ (अस्याः
पर्यायो यथा,—

“अवलगुजो वाङ्मची स्यात् सोमराजी सुप-
र्णिका ।

शशिलेखा कृष्णफला सोमा पूतिफलीति च ॥
सोमवल्ली कालमेधौ कुष्ठद्वौ च प्रकीर्तिता ॥”

इति भावप्रकाशस्य पूर्वखण्डे प्रथमे भागे ॥

पूतिमयूरिका, स्त्री, (पूतिमयूरीव । ततः स्वार्थे
कन् इत्थञ्च ।) अजगम्बा । इति राजनिर्घण्टः ॥
पूतिमेदः, पुं, (पूतिर्मदोऽस्य ।) अरिमेदः । इति
राजनिर्घण्टः ॥ (विशेषोऽस्य अरिमेदशब्दे
बोद्धव्यः ॥)

पूतिवातः, पुं, (पूत्ये पावित्र्याय वातो यस्य ।)
विस्ववृक्षः । इति रत्नमाला ॥ (पर्यायोऽस्य यथा,
“विस्वो महाकपित्थास्यः श्रीफलो गोहरीतकी ॥

पूपाष्ट

पूतिवातोऽथ माङ्गल्यो मालूरश्च महाफलम् ॥”
इति वैद्यकरत्नमालायाम् ॥

(पूतिवातः ।) दुर्गन्धवायुश्च ॥

पूतिवृक्षः, पुं, (पूतिवृक्षः ।) श्लोनाकः । इति
रत्नमाला ॥ पवित्रदुर्गन्धौ तस्य च ॥

पूतिशारिजा, स्त्री, (पूतिः शारिरिव जायते इति ।
जन + डः । टाप् ।) खट्वाशी । इति त्रिकाण्ड-
शेषः ॥

पूतीकः, पुं, (पूति + वा डीष् । तद्वत् कायतीति ।
कै + कः ।) पूतिकरञ्जः । इत्यमरटीकायां
भरतः ॥ (यथास्य पर्यायः ।
“पूतीकरञ्जः पूतीकः प्रकीर्यञ्च सकण्टकः ॥”
इति वैद्यकरत्नमालायाम् ॥

यथा च सुश्रुते । १ । ६६ ।

“पूतीकश्चिकः पाटा विडङ्गैलाहरेणवः ॥”

गन्धमार्जारः । इति राजनिर्घण्टः ॥

पूतीकरञ्जः, पुं, (पूतीकः करञ्जः ।) पूति-
करञ्जः । इति रत्नमाला ॥ नाटा इति भाषा ॥
(पर्यायोऽस्य यथा,—

“पूतीकरञ्जः पूतीकः प्रकीर्यञ्च सकण्टकः ॥”
इति वैद्यकरत्नमालायाम् ॥)

पूतीका, स्त्री, (पूत्या दुर्गन्धेन कायतीति । कै +
कः ।) पूतिका । इत्यमरटीकायां भरतः ॥

पूतखः, पुं, (पूति दुर्गन्धमण्डमस्य ।) गन्धकीटः ।
गंदोपोका इति भाषा ॥ (यथा, महाभारते ।
१२ । ३२२ । ७ ।

“पूतका इव धान्येषु पूतखः इव पक्षिषु ।
तद्विधास्ते मनुष्येषु येषां धर्मो न कारणम् ॥”

जम्बुभेदः । इति मेदिनी । छे, ३२ ॥ खटाशी
इति भाषा ॥

पूतः, त्रि, (पू + क्तः । “पूजो विनाशे ।” = । २ ।
४४ । इत्यस्य वार्तिकोक्त्या तस्य नः ।) नष्टः ।
इति सुश्रुतवैद्यकरत्नम् ॥

पूतः, पुं, (पू + क्तिप् । पुवं पवित्रं पाति रच-
तीति । पा + कः ।) पिष्टकः । इत्यमरः । १२ । ६।
४८ ॥ (यथा, मार्कण्डेये । १५ । २४ ।

“मधुं हृत्वा नरो दंशः पूतं हृत्वा पिपीलिकः ॥”
(पिष्टकशब्दस्य विवृतिर्ज्ञेया ॥)

पूतली, स्त्री, (पूतं तदाकारं लातीति । ला +
कः ।) पीलिका । इति हेमचन्द्रः । ३ । ६३ ॥

पूतली, स्त्री, (पूपाय अलतीति । अल + अच् ।
गौरादित्वात् डीष् ।) पीली । इति त्रिकाण्ड-
शेषः ॥

पूपाष्टका, स्त्री, (पूपाष्टसाधनी अष्टका अष्टमी ।)
अयहायणीपूर्णिमायाः परतः कृष्णाष्टमी ।
तद्विवरणं अष्टकाशब्दे द्रष्टव्यम् । “तच्च निर्व-
आहं पूपाङ्गकं कर्तव्यम् । यथा गोभिलः ।
अष्टका योर्ध्वायहाययास्तमिसाष्टमी । ब्रह्म-
पुराणे ।

पिचद्रादनाय मूले स्युरष्टकास्तिस एव च ।
कृष्णपक्षे वरिष्ठा हि पूर्णा चेन्नी विभायते ॥
प्राजापत्या द्वितीया स्यात् तृतीया वैश्वदेवकी ॥

पूयाल

217

आद्या पूतैः सदा कार्या मांसैरेत्या भवेत्तथा ।
श्राकैः कार्या तृतीया स्यादेव ब्रथगतो विधिः ॥”
इति तिथितत्त्वम् ॥

पूपिका, स्त्री, (पूपः पूपाकारोऽस्यस्या इति ठन् ।
ततश्चाप् ।) पूतिका । इति हेमचन्द्रः । ३ । ६२ ॥

पूय, ई ड दुर्गन्धे । शीर्ण्याम् । इति कविकल्प-
द्रुमः ॥ (भा०-आत्म०-अक०-सक० च-सट् ।
निहायामनिट् ।) यष्टखरी । ई, पूतः । ड,
पूयते मत्स्यः दुर्गन्धः स्यादित्यर्थः । शीर्णिर्भेद-
नम् । इति दुर्गादासः ॥

पूय, स्त्री, (पूयते दुर्गन्धो भवतीति । पूय + अच् ।)
पक्षव्रणादिसम्भवघनीभूतशुक्लवर्णविकृतस्तम् ।

पूय इति भाषा । तत्पर्यायः । क्षतजम् २, मल-
जम् ३, पूयनम् ४ । प्रसृतम् ५ । इति शब्द-
चन्द्रिका ॥ (यथा, महाभारते । ३ । १६६ । ४६ ।
“ये च दुष्कृतकर्माणः पूयं तेषां विधीयते ॥”)

पूयवर्द्धनद्रव्याणि यथा,—
नवधान्यमाषतिलकलायकुलत्थानिव्यावहरितक-
शाकाम्बलवणकटुकगुडपिष्टविक्षतिवस्त्ररुष्क-
शाकाज्जाविकानूपौदकमांसवसाशीतोदककश-
रापायसदधिदुग्धतक्रप्रभृतीन् परिहरेत् ।
“तक्रान्तेनवधान्यादियोर्यं वर्गं उदाहृतः ।
दोषसंजननो ह्येष विज्ञेयः पूयवर्द्धनः ॥”
इति सुश्रुतः ॥

(अस्य विषयो यथा,—
“वातादृते नास्ति रुजा न पाकः
पित्तादृते नास्ति कफाच्च पूयः ॥”
इति सुश्रुते रुजस्थाने सप्तदशेऽध्याये ॥)

पूयनं, स्त्री, (पूयतेनेनेति । पूय + ल्युट् ।) पूयम् ।
इति शब्दचन्द्रिका ॥

पूयरक्तः, पुं, (पूयविशिष्टं रक्तमस्मिन् ।) नासा-
रोगभेदः । तस्य लक्षणम् । यथाह माधवकरः ।
“दोषैर्विदग्धैरथवापि जन्तो-
र्ललाटदेशेऽभिहतस्य तैस्तेः ।
नासा सवेत् पूयमण्डलमिभ्रं
तं पूयरक्तं प्रवदन्ति रोगम् ॥”
(क्षीवलिङ्गेऽपि दृश्यते । यथा,—
“निचयादभिघाताद्वा पूयाण्डासिका सवेत् ।
तत् पूयरक्तमाख्यातं शिरोदाहरुजाकरम् ॥”
इति वाभटे उत्तरस्थाने जनविंशेऽध्याये ॥
चिकित्सास्य यथा,—
“वक्ष्यामि रक्तपित्तोपशान्तं
नाडीवत्स्यात् पूयरक्तं चिकित्सा ।
वान्ते सस्यक् चावपीडं वदन्ति
तीक्ष्णं धूमं शोधनञ्चात्र नस्यम् ॥”
इत्युत्तरतन्त्रे त्रयोविंशेऽध्याये सुश्रुतेनोक्तम् ॥)

पूयारिः, पुं, (पूयानामरिः तद्विनाशकत्वात् ।)
निम्बवृक्षः । इति शब्दचन्द्रिका ॥ (विवरणमस्य
निम्बशब्दे ज्ञातव्यम् ॥)

पूयालसः, पुं, (पूयः अलस इव यत्र । सान्त्वलेन
चिरान्निर्गमनादेव तथालम् ।) सन्निगतारोग-
भेदः । तस्य लक्षणं यथा,—